

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ ನ್ಯಾಯಾಲಯ,
ಮೈಸೂರು

ಎಸ್.ಸಿ. 119/2022

ಸಾಕ್ಷಿದಾರರ ಹೆಸರು	ಃ ಶ್ರೀ ರವಿ	ಪ್ರಮಾಣ ಮಾಡಿಸಿದ ದಿನಾಂಕ:
ತಂದೆ/ಗಂಡನ ಹೆಸರು	ಃ ಶ್ರೀ ಬೋರೇಗೌಡ	30.07.2024
ವಯಸ್ಸು	ಃ 40 ವರ್ಷ	
ವೃತ್ತಿ	ಃ ಕೃಷಿ	ಪ್ರಾ.ಸಾ. ಃ 23
ವಾಸಸ್ಥಳ	ಃ ಕೆ.ಬಿ.ಕೊಪ್ಪಲ್	ಚಾ.ಸಾ. ಃ 11

ಮುಖ್ಯ ವಿಚಾರಣೆ : ಸರ್ಕಾರಿ ಅಭಿಯೋಜಕರಿಂದ:

. ಮೃತ ಶಿವಪ್ರಕಾಶ್ ನನ್ನ ಮಾವನಿರುತ್ತಾರೆ. ಚಾ.ಸಾ-8 ನವ್ಯಶ್ರೀ ನನ್ನ ಹೆಂಡತಿ ಇರುತ್ತಾರೆ. ಕೋರ್ಟ್ ಮುಂದೆ ಆರೋಪಿತ ನನ್ನ ಹೆಂಡತಿ ಅಣ್ಣನಿರುತ್ತಾರೆ. 2014 ರಲ್ಲಿ ನಾನು ಚಾ.ಸಾ-8 ರವರನ್ನು ಮದುವೆಯಾಗಿದ್ದೇನೆ. ನನ್ನ ಮಾವ ಶಿವಪ್ರಕಾಶ್ ಇವರು ತಮ್ಮ ಕುಟುಂಬದ ಜನರನ್ನಲ್ಲದೇ ಬೇರೆ ಕುಟುಂಬದ ಜನರ ಜವಬ್ದಾರಿ ತೆಗೆದುಕೊಂಡಿದ್ದ ಬಗ್ಗೆ ಮತ್ತು ಅವರಿಗೆ ಸಹಾಯ ಮಾಡುತ್ತಿದ್ದ ಬಗ್ಗೆ ಗೊತ್ತಿಲ್ಲ. ನನ್ನ ಮಾವ ಶಿವಪ್ರಕಾಶ್ ಮತ್ತು ಆರೋಪಿತ ಸಾಗರ್ ಮಧ್ಯೆ ಸಂಬಂಧ ಚೆನ್ನಾಗಿ ಇತ್ತು. ನನ್ನ ಮಾವ ಶಿವಪ್ರಕಾಶ್ ಇವರು ತಮ್ಮ ಹೆಸರಿನಲ್ಲಿದ್ದ ಸೈಟನ್ನು ಬೇರೆಯವರಿಗೆ ವರ್ಗಾವಣೆ ಮಾಡಿದ್ದ ಬಗ್ಗೆ ಗೊತ್ತಿಲ್ಲ. ನನ್ನ ಮಾವ ಶಿವಪ್ರಕಾಶ್ ಮತ್ತು ಅವರ ಹೆಂಡತಿ ಮಕ್ಕಳ ನಡುವೆ ಹಣಕಾಸಿನ ವಿಷಯವಾಗಿ ಮಾತುಕತೆ ನಡೆದ ಬಗ್ಗೆ ಗೊತ್ತಿಲ್ಲ. ನನ್ನ ಹೆಂಡತಿ ಎರಡನೇ ಹೆರಿಗೆಗೆ ತನ್ನ ತಂದೆ ಮನೆಗೆ ಹೋಗಿದ್ದಳು ಆದರೆ ಅವರ ಚಿಕ್ಕಮ್ಮನ ಮನೆಗೆ ಹೋಗಿಲ್ಲ.

ನನ್ನ ಮಾವ ಶಿವಪ್ರಕಾಶ್ ಮರಣಹೊಂದಿದ ಬಗ್ಗೆ ಅವರ ಮರಣದ ಮರುದಿನ ನನಗೆ ಗೊತ್ತಾಗಿತ್ತು. ಶಿವಪ್ರಕಾಶ್ ಇವರು ಯಾವ ಕಾರಣಕ್ಕೆ ಮರಣಹೊಂದಿದ್ದಾರೆ ಎಂದು ಗೊತ್ತಿಲ್ಲ. ಅವರು ರಿಂಗ್ ರಸ್ತೆಯಲ್ಲಿ ಮರಣಹೊಂದಿದ್ದಾರೆ ಆದರೆ ಯಾವ ಸ್ಥಳದಲ್ಲಿ ಎಂದು ನಿಖರವಾಗಿ ಗೊತ್ತಿಲ್ಲ. ನಾಗರಾಜು ಇವರ ಹೆಂಡತಿ ಮತ್ತು ಅವರ ಮಕ್ಕಳು ಗೊತ್ತಿಲ್ಲ. ನನ್ನ ಮಾವ ಶಿವಪ್ರಕಾಶ್ ಯಾವ ಕಾರಣಕ್ಕೆ ಮತ್ತು ಯಾವ ರೀತಿ ಮರಣಹೊಂದಿದ್ದಾರೆ ಎಂದು ಗೊತ್ತಿಲ್ಲ. ಈ ಎಲ್ಲಾ ವಿಷಯದ ಬಗ್ಗೆ ನಾನು ಪೊಲೀಸರ ಮುಂದೆ ಹೇಳಿಕೆ ಕೊಟ್ಟಿಲ್ಲ.

ಈ ಹಂತದಲ್ಲಿ ಈ ಸಾಕ್ಷಿಯನ್ನು ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ ಪಾಟೀ ಸವಾಲು ಮಾಡಲು ಸರ್ಕಾರಿ ಅಭಿಯೋಜಕರು ಅನುಮತಿ ಕೋರಿದ್ದಾರೆ. ಸಾಕ್ಷಿಯ ಹೇಳಿಕೆಯನ್ನು ಪರಿಶೀಲಿಸಿ ಅನುಮತಿ ನೀಡಲಾಯಿತು.

ಪಾಟೀ ಸವಾಲು: ಸರ್ಕಾರಿ ಅಭಿಯೋಜಕರಿಂದ:-

2. ನನ್ನ ಮಾವ ಶಿವಪ್ರಕಾಶ್ ಇವರು ಲತಾ ಮತ್ತು ಅವರ ಮಕ್ಕಳ ಜವಬ್ದಾರಿಯನ್ನು ನೋಡಿಕೊಳ್ಳುತ್ತಿದ್ದರು ಮತ್ತು ಅವರಿಗೆ ಹೆಚ್ಚಿನ ಸಹಾಯ ಮಾಡುತ್ತಿದ್ದರು ಎಂದರೆ ನನಗೆ ಗೊತ್ತಿಲ್ಲ. ಆರೋಪಿತ ನನ್ನ ಮಾವನಿಗೆ ಕೈ ಸಾಲ ತೀರಿಸಲು ಹಣ ಬೇಕು ಎಂದು ಕೇಳಿದಾಗ ಆರೋಪಿತ ನನಗೆ ಹಣ ಕೊಡಬೇಕು ಎಂದು ಹೇಳಿದ್ದ ಬಗ್ಗೆ ನನಗೆ ಗೊತ್ತಾಗಿ ನಾನು ನನ್ನ ಮಾವನಿಗೆ ನಾನು ನಿಮ್ಮ ಮಗನಿಂದ ಯಾವುದೇ ಹಣದ ಸಹಾಯ ಪಡೆಯುತ್ತಿಲ್ಲ ಎಂದು ಹೇಳಿದ್ದೆ ಎಂದರೆ ಸರಿಯಲ್ಲ. ನನ್ನ ಮಾವ ಮತ್ತು ಆರೋಪಿತನ ನಡುವೆ ಆಗಾಗ ಜಗಳವಾಗುತ್ತಿದ್ದು ಆ ಕಾಲಕ್ಕೆ ನಾನು ಅವರಿಬ್ಬರಿಗೆ ಸಮಾಧಾನ ಮಾಡುತ್ತಿದ್ದೆ ಎಂದರೆ ಸರಿಯಲ್ಲ. 2020 ರ ನವೆಂಬರ್ ತಿಂಗಳಲ್ಲಿ ನನ್ನ ಮಾವ ಮೈಸೂರು ದಡದಹಳ್ಳಿ ರಸ್ತೆಯಲ್ಲಿ ರೈಲ್ವೆ ಗೇಟ್ ಬಳಿ ಇದ್ದ ಒಂದು ಸ್ಟೆಟ್ ಅನ್ನು ನಾಗರಾಜು ಇವರ ಹೆಂಡತಿ ಲತಾ ಇವರ ಹೆಸರಿಗೆ ನೋಂದಣಿ ಮಾಡಿಸಿಕೊಟ್ಟು ಸ್ವತಃ ಅವರೇ ನಿಂತು

ಮನೆ ಕಟ್ಟಿಸಿಕೊಟ್ಟಿದ್ದರು ಎಂದರೆ ಸರಿಯಲ್ಲ. ನನ್ನ ಮಾವ ಸಂಪಾದನೆ ಹಣವನ್ನೆಲ್ಲಾ ಲತಾ ಇವರ ಮನೆಯವರಿಗೆ ಖರ್ಚು ಮಾಡುತ್ತಾರೆ ಎನ್ನುವ ವಿಚಾರಕ್ಕೆ ಆರೋಪಿತ ಮತ್ತು ನನ್ನ ಅತ್ತೆ ನನ್ನ ಮಾವನಿಗೆ ಇನ್ನು ಮುಂದೆ ಲತಾ ಇವರ ಮನೆಗೆ ಹೊಗಬೇಡಿ ಮತ್ತು ಅವರ ಮನೆಯವರಿಗೆ ಸಹಾಯ ಮಾಡಬೇಡಿ ಎಂದು ಹೇಳಿದಾಗ ಅವರು ನಿಮ್ಮನ್ನು ಬಿಟ್ಟರೂ ಲತಾ ಮತ್ತು ಅವರ ಮನೆಯವರನ್ನು ಬಿಡುವುದಿಲ್ಲ ಎಂದು ಹೇಳಿದ್ದರು ಮತ್ತು ಆ ವಿಚಾರಕ್ಕೆ ಅವರಿಗೆ ಅಸಮಾಧಾನ ಇತ್ತು ಎಂದರೆ ನನಗೆ ಗೊತ್ತಿಲ್ಲ.

3. ದಿ:21.10.2021 ರಂದು ನನ್ನ ಹೆಂಡತಿ ಅವರ ಚಿಕ್ಕಮ್ಮನ ಮನೆಯಲ್ಲಿ ಬೋಗಾದಿಯಲ್ಲಿ ಇದ್ದಾಗ ನನ್ನ ಅತ್ತೆಗೆ ಹಲ್ಲು ನೋವು ಬಂದಿದ್ದರಿಂದ ಆರೋಪಿಗೆ ಆಸ್ಪತ್ರೆಗೆ ಕರೆದುಕೊಂಡು ಇಲ್ಲವಾದರೆ ನಾನೇ ನಿಮ್ಮ ತಂದೆಯ ಬಳಿ ಹಣ ಕೇಳುತ್ತೇನೆ ಎಂದು ಹೇಳಿದಾಗ ಆರೋಪಿತ ನೀನು ಕೇಳಬೇಡ ನಾನೇ ಅವರ ಜೊತೆ ಮಾತನಾಡಿ ಆಸ್ಪತ್ರೆಗೆ ಕರೆದುಕೊಂಡು ಹೊಗುತ್ತೇನೆ ಎಂದು ಹೇಳಿದ್ದ ಎಂದರೆ ನನಗೆ ಗೊತ್ತಿಲ್ಲ. ಅದೇ ದಿನ ರಾತ್ರಿ 11 ಗಂಟೆಗೆ ನನ್ನ ಹೆಂಡತಿ ನನಗೆ ಫೋನ್ ಮಾಡಿ ಸಾಗರ್ ನು ಫೋನ್ ಮಾಡಿ ತನ್ನ ತಂದೆ ಜೊತೆ ಜಗಳವಾಗಿ ಏನೋ ಆಯಿತು ಎಂದು ಹೇಳಿದ ನೀವು ಫೋನ್ ಮಾಡಿ ತಿಳಿದುಕೊಳ್ಳಿ ಎಂದು ಹೇಳಿದಾಗ ನಾನು ಆರೋಪಿನಿಗೆ ಫೋನ್ ಮಾಡಿದಾಗ ಅದೇ ದಿನ ರಾತ್ರಿ ನನ್ನ ಮಾವ ಲತಾ ಇವರ ಮನೆಯಲ್ಲಿದ್ದಾಗ ರಾತ್ರಿ 9.30ಕ್ಕೆ ಮನೆಯಿಂದ ಹೊರಗೆ ಬಂದಾಗ ಆರೋಪಿ ಸಾಗರ್ ನು ಅವರೊಂದಿಗೆ ಜಗಳ ತೆಗೆದು ಮಚ್ಚಿನಿಂದ ನನ್ನ ಮಾನನನ್ನು ಮತ್ತು ತಡೆಯಲು ಬಂದ ಲತಾ ಇವರನ್ನು ಮಚ್ಚಿನಿಂದ ಕೊಲೆ ಮಾಡಿ ನಾಗಾರ್ಜುನನಿಗೆ ಗಾಯಗೊಳಿಸಿದ್ದಾಗಿ ತಿಳಿಸಿದ್ದ ಎಂದರೆ ಸರಿಯಲ್ಲ. ನಂತರ ನಾನು ಲತಾ ಇವರ ಮನೆಗೆ ಹೋಗಿ ನೋಡಿದಾಗ ಅಲ್ಲಿ ನನ್ನ ಮಾವ ಮತ್ತು

ಲತಾ ಇವರು ಸತ್ತು ಬಿದ್ದಿದ್ದು ನನ್ನ ಮಾನವ ಸಂಬಂಧಿಕರು ಮತ್ತು ಲತಾ ಇವರ ಕಡೆಯವರು ಅಲ್ಲಿಗೆ ಬಂದಿದ್ದರು ಎಂದರೆ ಸರಿಯಲ್ಲ. ನನ್ನ ಮಾವ ಲತಾ ಮತ್ತು ಅವರ ಮನೆಯವರಿಗೆ ಸಹಾಯ ಮಾಡಿದ್ದರಿಂದ ಆರೋಪಿತ ಕೋಪದಿಂದ ಹಲ್ಲೆ ಮಾಡಿ ನನ್ನ ಮಾವ ಮತ್ತು ಲತಾ ಇವರನ್ನು ಕೊಲೆ ಮಾಡಿದ್ದಾನೆ ಎಂದರೆ ನನಗೆ ಗೊತ್ತಿಲ್ಲ. ಈ ಬಗ್ಗೆ ನನಗೆ ತಿಳಿದಂತೆ ----- ಮಾಡಿರುತ್ತೇನೆ ಎಂದು ಹೇಳಿಕೆ ಕೊಟ್ಟಿದ್ದೆ ಎಂದರೆ ಸರಿಯಲ್ಲ. ಸದರಿ ಹೇಳಿಕೆಯನ್ನು ನಿ.ಪಿ-53 ಎಂದು ಗುರುತಿಸಿದೆ. ಆರೋಪಿ ನನ್ನ ಭಾವಮೈದ ಎನ್ನುವ ಕಾರಣಕ್ಕೆ ಆತನಿಗೆ ಸಹಾಯ ಮಾಡಲು ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲು : ಆರೋಪಿ ಪರ ವಕೀಲರವರಿಂದ:- ಇಲ್ಲ

ಮರು ವಿಚಾರಣೆ:- ಇಲ್ಲ....

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಮೈಸೂರು